

Il-Huttafa

Numru **136**

Settembru — Ottubru 2016



Ċikonja Bajda

€2 għal min mhux membru



mill-
Editur



Qatgħa mħallta ta' **agretti tal-bhejjem** (cattle egret) u **agretti bojod** (little egret).

Aron Tanti



Flbieb Huttaf

Jien spiss inqalleb l-Internet biex nitghallem fuq in-natura. Fost l-annimali li nfittex dwarhom s'intendi hemm l-insetti.

Flaga li ssewwidli qalbi meta niggugilja fuq l-insetti hi li hafna mit-tagħrif li jittla' ma jkunx fuq kemm huma sbieħ imma fuq x'għandek tagħmel biex teqridhom! Min jgħidlek kif tħallat velenu biex toqtol dudu, min jurik kif l-aħjar biex tgħarraq bejta tan-nemel, u min jispjegalek pass pass kif tagħmel *flame-thrower* biex tixwi bejta taż-żnażan! Gwerra shiħa kontra l-insetti.

Sfortunatament hafna nies tant tbiegħdu min-natura li jinfixlu meta jiġu wiċċ imb'wiċċ ma' annimal, żgħir kemm hu żgħir. Allaħares tidhlihom id-dar imqar brimba daqs fullstop li ma jtihomx ġenn u jkunu jridu jtilqu bomba

nukleari fuqha! Kemm għageb żejjed jaħsra, u kemm moħqrija u qtil għal xejn.

Dan l-għageb spiss jiġi għax in-nies ma jkunux jafu dwar l-annimali, u għalhekk jibzġhu minnhom. Jien naf li hafna minnkomm dħaltu fi Klabb Huttaf u fil-BirdLife biex titgħallmu fuq in-natura. Prosit, għax b'hekk tneħħu l-hafna biża' u twerwir bla sens.

Meta nitgħallmu fuq in-natura mhux biss ingawdu aħna, imma tgawdi wkoll in-natura stess. Tgawdi wkoll dik il-brimba li dahlittlek id-dar mhux biex toqtollok il-familja, imma biex taqbad dubbiena. Heqq, għax forsi nsiet il-*lunch* id-dar!

Victor

Victor Falzon L-Editur



Kontenut

Editorjal	2
Aħbarijiet	3
Flajja fl-għadaġġar	4-5
Attività	6
Intervista mal-busieq	6
Fjuri tal-ħarifa	7
In-negozju fil-pets	8
Is-Salina f'idejna!	9
L-Għadira s-Safra	10-11
Gobon tat-toqba	12

Kitbu

Sean Bonello, Elisabeth Conrad, Desirée Falzon, Victor Falzon

Klabb

Klabb Huttaf huma l-membri żgħar u żgħażaġh (-18yrs) ta' BirdLife Malta. Il-Klabb jorganizza ħarġiet fil-kampanja, żjarat f'riservi naturali, ħarġiet bil-lanċa u attività ambjentali. Kull xahrejn noħorġu l-magażin *Il-Huttafa* li l-membri jirċievu d-dar bil-posta. Shubija fil-klabb hija €10 fis-sena. It-taqsima tal-membri li għalqu t-13 tisseejjah **Falko**.

Kuntatt

tel 21347645 / 21347646
imejl info@birdlifemalta.org
imejl tal-magażin
il-huttafa@birdlifemalta.org
websajt www.birdlifemalta.org

Reg.Vol.Org. VO/0052

© BirdLife Malta, Ottubru 2016
Disinn u produzzjoni Victor Falzon
Stampat għand Poulton's Print Shop

Victor Falzon



FUQ
QUDDIEM
2



Ritratt ta' Denis Cachia

lô-ċikonja bajda (white stork *Ciconia ciconia*) hija wahda mill-ikbar għasafar li jgħaddu minn Malta. Hija wkoll rari, għalkemm f'dawn l-aħħar snin xi qtajja' żgħar saru jidhru kull sena. Ħasra li xi kaċċaturi għadhom jiġġennu biex joqtlu dal-ġmiel ta' annimal.

Il-lista tkompli titwal... Sparvier ġdid

Il-Buskett post tajjeb biex tara l-ghasafar tal-passa, u Settembru huwa speċjalment tajjeb għat-tajr tal-priża.

Nhar is-27 Settembru 2016 wara nofsinhar grupp berdwoċers tal-BirdLife kienu hemm josservaw u jgħoddu l-ghasafar. Dakinhar minbarra kuċċard, bghadan u isqra, il-ħbieb tagħna raw ukoll ghasfur ġdid għal Malta. Dan kien **sparvier tal-lvant** (levant sparrowhawk), ghasfur li ġeneralment jgħix u jpassi bejn artijiet tal-Lvant u l-Afrika. Ma tantx jersaq lejn iċ-ċentru tal-Mediterran, fejn qegħdin aħna. Għalhekk tgħidx kemm ferħu sħabna li lemħu wieħed idur fil-baxx fuq rashom.

Minħabba li rawh tajjeb setgħu jagħrfuh u ndunaw ukoll li kien ghasfur żagħżuġh. Wieħed mill-berdwoċers kellu l-kamera u ġibidlu xi ritratti, fosthom dan t'hawnhekk. L-isparvier imbagħad rawh nieżel fis-siġar biex jgħaddi l-lejl qabel ikompli l-vjaġġ.

Nawgurawlu li kompla l-passa tiegħu lejn l-Afrika bla nkwieta, xkiel, problemi, intoppi u ostakli :)

Sparvier komuni jkollu għajnejh sofor.

Sparvier tal-lvant ikollu għajnejh skuri.

L-isem xjentifiku tal-isparvier tal-lvant huwa *Accipiter brevipes*.

Grazzi lill-ħabib tagħna **Ray Galea** li tana t-tagħrif u anke r-ritratt.

Numru totali ta' speċi

405

li dehru f'Malta

Minħabba studji li jsiru l-hin kollu fuq l-ispeċi tal-ghasafar, din il-figura hija bejn wieħed u iehor.

Nghidu li hi figura approssimattiva!

Il-aħwa! Dawn iż-żewġ stejjer għaw fl-istess gurnata!

Wara mitt sena...

Faqqsu l-fkieren!

Kif! Damu mitt sena biex ifaqqsu?

Inti aqra hawn taht l-ewwel qabel tkellem.

Il-bejta tal-fekruna tal-baħar li kien hemm fir-Ramla tal-Mixquqa faqqset b'suċċess. Kmieni filgħodu nhar is-27 Settembru 2016 xi 66 'fkejrana' faqqsu u b'ħafna tperpir tad-dirghajn ħaffew lejn il-baħar.

Din kienet l-ewwel darba li dil-ħaġa ġrat f'pajjiżna mill-ewwel snin tas-Seklu Għoxrin 'l hawn.

Prosit lill-fkieren li faqqsu u prosit lill-mamà tagħhom li bidithom b'tant għaqal. Nawgurawlihom li jiskansaw il-perikli kollha tal-baħar u jikbru b'saħħithom.

Nghidu prosit ukoll lil dawkl il-voluntiera tas-siġat twal li għamlu għassa mal-bejta bil-lejl u binhar.

Il-fkieren tal-baħar spiss ibidu fl-istess ramliet li jkunu faqqsu fihom. Min jaf xi 20 sena oħra jitfaċċawx xi fkieren minn dawkl li faqqsu Malta, u jbidu fir-Ramla tal-Mixquqa!

Hehe, fil-kaz jaqrawha f'Il-Huttafa Numru 250.

Il-ħajja madwar l-għadajjar tal- ilma ħelu



- 1 **damigella** *Ischnura genei*
- 2 **mazzarell sultan** *Anax imperator*
- 3 **żunżana tax-xehda** *Polistes gallicus*
- 4 **mazzarell skarlat** *Crocothemis erythraea*
- 5 **żring** *Discoglossus pictus*
- 6 **kaħlan tal-faxx** *Orthetrum cancellatum*
- 7 **vjolett** *Trithemis annulata*
- 8 **żagħrun tal-ġwiebi** *Daphnia pulex*
- 9 **spirogira** *Spirogyra* sp.
- 10 **ħanex tal-bjar** *Chironomidae*
- 11 **ferħ ta' mazzarell sultan** *Anax imperator*
- 12 **ferħ ta' damigella** *Ischnura genei*


- 13 **wirdiena tal-ilma** *Dytiscus circumflexus*
- 14 **ferħ ta' ninfa** *Cloeon* sp.
- 15 **dudu ta' dubbiena moqrana** *Stratiomys* sp.
- 16 **ħanfusa sewda tal-għadajjar** *Meladema coriacea*
- 17 **mqass tal-ilma** *Notonecta maculata*
- 18 **bebbuxu tal-ilma ħelu** *Physa acuta*
- 19 **lemnja komuni** *Lemna minor*
- 20 **marżebb ta' żring** *Discoglossus pictus*

MAAA!
Wirdiena!

Ikkalma! Jghidulha hekk
imma fil-fatt hija ħanfusa,
kuġina tan-nannakola.



Jekk għandkom vaska
fil-ġardina jew tafu
b'waħda fi ġnien publiku
viċin tagħkom, morru
ċċekkjawha ftit.



Hawn Malta neqsin hafna mill-ilma ħelu. La għandna xmajjar u lanqas muntanji bil-borra fil-quċċata. L-istaġun tax-xita huwa qasir u l-ftit xita li tagħmel tinxfef malajr bis-sħana tax-xemx. Minħabba l-klima niexfa tagħna, annimali u pjanti li jhobbu l-ilma ħelu ma tantx għandhom fejn jgħixu f'pajjiżna.

B'xorti tajba uħud minn dawn il-hlejjaq kapaci jgħixu anke fil-vaski ġol-ġonna jew fil-ġwiebi u l-ġibjuni mxerrdin mar-raba' fil-kampanja. Għalkemm dawn huma għadajjar artifiċjali, diversi hlejjaq isibuhom komdi biex jgħaddu ħajjithom jew parti minn ħajjithom f'dan l-ilma prezzjuż.

Is-Sibt u l-Ħadd 5 u 6 Novembru 2016



Familja Open weekend fir-
riserva naturali tas-Salina.
Berdwoċing, logħob, eċċ.

II-Ædd 13 Novembru 2016



Falko Mixja fl-inġawi tad-Dwejra u l-Victoria Lines

Jien sejjer



II-Þadd 13 Novembru 2016



Familja Rakkont ta' stejjer fir-riserva naturali tas-Simar

II-Þadd 20 Novembru 2016



Familja Attività fl-okkażjoni
tal-Jum Dinji tat-Tfal fl-
iskola sekondarja tal-Gżira



Il-Gimgha
25 Novembru 2016

Falko serata film.

Il-Ħamis 8 Dicembru 2016



Familja Passigkata fir- riserva naturali Foresta 2000

II-Ħadd 11 Dicembru 2016



Falko Mixja l-Imtaħleb

Għal aktar tagħrif ibagħtu imejl lil
info@birdlifemalta.org
jew ċemplu
21347644/5/6

Intervista ma' fjura

32



Busieq

Mediterranean Meadow-saffron

Bongu, Busieq.
Bongu lilek.

Mhux il-busieq biss tiftaħ il-fjuri fil-ħarifa



Skuzani kwazi rfistek.
Tajtni qatgħa, biex ngħidlek!

Dags kemm int qasira!
X'tagħmel! Mhux kulhadd twil
bħall-ghansar. U wara kollox jien
it-tul x'irridu. Kuntenta kif jien.

Dak l-aqwa. U għalkemm zgħira
għandek fjuri l-gmiel tagħhom.
Grazzi, grazzi.

Imma m'iniex naralek weraq.
Għadek ha ttellagħhom?
Le ta, jien daż-żewġ werqiet biss
kull ma jkolli. Hawn arahom.

Il-aħwa kemm huma rqaq! Dawk
bizżejjed biex inti tikber?
Kif tara jien pjanta qasira,
għalhekk m'għandix bżonn ħafna
enerġija.

Imma trid energija biex iżzomm
 ħajja sena sħiħa...
 Is-sigriet tiegħi huwa l-basla li
 għandi taħt il-ħamrija. Wara li
 nagħmel iż-żerriegħa, innixxef
 kollox u nagħmel ħafna xhur
 riegda bħala basla.

Sal-ħarifa tas-sena d-dieħla?
Sal-ħarifa tas-sena d-dieħla!

Prosit, sistema tajba! Busieq, ña jkolli nhallik. Čaw u sañña. Sañña lilek. Ara fejn timxi...

Fjuri tal-Harifa

Trid tkun
għifa ma
tapprezzax
għmiel il-
harifa.



Haġna mill-fjuri ta' Malta jifthu fir-rebbiegħa.

Numru sabiħ ieħor jifthu fix-xitwa.

Xi ftit anke jifthu fil-qilla tas-sajf.

Fil-harifa wkoll ma tantx jifthu fjuri.

Il-pjanti jkunu għadhom kemm qamu mir-raqda tas-sajf!

Dawn ftit mill-pjanti li jwarrdu proprju fil-harifa.



Alex Casha



Victor Falzon



Aron Tanti



Desirée Falzon



Victor Falzon



Desirée Falzon



Victor Falzon

Il-fjuri tax-xorbett qishom xmux sofor.

Iċ-ċfolloq jagħmel fjuri sofor ileqqu.

Il-weraq tal-ispraġ xewwieki jniggeż.

In-narċis imwaħħar għandu fjuri bojod.

Il-fjuri tal-kiesħa qishom qniepen.

Il-fjura taż-żagħfran selvaġġ hija vjola.



Victor Falzon

Is-siġra tal-harir tagħmel fjuri qishom skrejjen kannella.

Il-liedna tagħmel fjuri f'bukketti qishom blalen.

Kemm inkwiet!

Sean Bonello

negozju fil-pets

Il-pet trade hija problema ambjentali li hafna nies lanqas biss konxji minnha. Hija industrija kbira li tneħhi annimali mill-habitat tagħhom biex jinbieghu u jitrabbew bogħod minn darhom.

Mill-banda l-oħra annimal selvaġġ jitwieled u jghix fil-habitat naturali tiegħu u spiss bogħod mill-bniedem. Il-pet trade li qed tagħmel ħsara hi dik li tinnegozja f'annimali li jinqabdu mis-selvaġġ (spiss b'mod illegali).

Kultant jghidulek: "Sakemm dawn l-annimali jghixu snin shah ma saritx ħsara, hux?" Ħafna nies jirraġunaw hekk, u dan hu skorrett. Għalkemm ħafna speċi kapaċi jibqgħu ħajjin fit-tul f'ambjenti artifiċjali, ma jfissirx li qed jghixu tajjeb u komdi, jew li b'daqshekk ma saritx ħsara lill-ispeċi.

Xi ħsara tagħmel il-pet trade?

It-traffikar ta' annimali mis-selvaġġ qed iċekken il-popolazzjoni tagħhom mill-ambjent naturali. Il-pet trade qed tikkaguna l-estinzjoni ta' ħafna speċi. Il-qbid tal-annimali mis-selvaġġ ifixkel ukoll l-ekosistemi għax jinqatgħu l-ktajjen tal-ikel (*foodchains*) li dawn l-annimali kienu parti minnhom.

Barra minn hekk fin-nases u l-imnasab li jitpoġġew jinqabdu u jmutu wkoll ħafna speċi bi zball. Pereżempju xi hut tropikali jaqbdh billi jużaw velenu li jistordi l-hut imma li joqtol kwantità kbira ta' annimali oħrajn fl-inhawi.



Meta fl-2003 ħareġ il-film *Finding Nemo* ħafna nies iġġennu biex irabbu l-clown fish. Bdeu jinqabdu mis-selvaġġ bil-gżuz, tant li f'xi nhawi nqerdu għal kollox. Issa li ħareġ il-film *Finding Dory* nisperaw ma jiġrix l-istess lill-blue tang fish, il-huta protagonista tal-film.

Tajjeb li l-ewwel nagħmlu distinzjoni bejn annimal domestiku u annimal selvaġġ. Annimali domestiċi bħal klieb, qtates u fniek ilhom jitrabbew u jghixu man-nies eluf tas-snin u illum-il-ġurnata l-ambjent naturali tagħhom huwa proprju d-djar, il-btiehi u l-ġonna tagħna.

Tajjeb insemmu wkoll li ħafna mill-annimali li jinqabdu mis-selvaġġ imutu fi ftit granet jew ġimghat. Dan għaliex l-annimali spiss jinġarru f'kundizzjonijiet ħżiena ħafna, u numru kbir ma jirnexxilhomx jghixu tul il-vjaġġ. X'ħasra!

X'annimali huma vittmi tal-pet trade?

Eluf ta' speċi ta' annimali huma vittmi ta' dan il-kummerċ. Fost l-iktar popolari huma fkieren, xadini, sriep, hut u għasafar. Eżempju li spiss naraw Malta fil-petshops huwa l-pappagall African Grey (ritratt ta' fuq). F'xi 30 sena sas-sena 2005, tneħhew xi 1.3 miljun għasfur ta' din l-ispeċi min-natura fl-Afrika. Dan wassal biex il-popolazzjoni selvaġġa naqset ħafna, u issa din l-ispeċi hi mhedda li tinqered għal kollox mid-dinja.

Ħafna hut tropikali għadu jinqabad mix-xmajjar u mill-baħar minkejja liġijiet u kontrolli. L-istess ħafna gremxul u wiżgħat, u fost il-mammiferi barra xadini hemm ukoll lemuri, qtates u gerriema (*rodents*).



Loris, vittma oħra

X'qed isir biex titnaqqas il-problema?

Saru ħafna liġijiet u pressjoni internazzjonali fuq diversi pajjiżi Ażjatiċi u mill-Amerka t'Isfel biex in-negozju fl-annimali jiġi kkontrollat u jitnaqqas. Isiru kontrolli fuq il-bejgħ u l-esportazzjoni mill-post naturali tagħhom u ma tghaddix ġimgha li ma jinqabadx xi hadd qed iġorr jew ibiegħ annimali bla permessi.

Il-problema kbira hi li għad hemm wisq domanda għal dawn l-annimali eżotiċi, u dan jagħmilha diffiċli biex jitnaqqas in-negozju fihom. Is-soluzzjoni għal din hija l-edukazzjoni.

Ahna x'nistgħu nagħmlu?

Ahna stess għandna nevitaw li nixtru dawn l-annimali bħala pets, u jekk inkunu nafu lil xi hadd li qed jithajjar għandna nqajmu kuxjenza dwar is-suġġett.

Il-futur tal-ambjent naturali jiddependi minna, u għandna nkunu ahna hemm biex niddefenduh!



Is-Salina f'idejna!

Hekk hu! Ftit granet ilu l-gvern għadda t-tmexxija tas-Salina f'idejn il-BirdLife.

- Is-Salina hija waħda mill-ikbar riservi naturali f'Malta u hija wkoll sit Natura 2000.
- L-ambjent tas-Salina jiġbed diversi għasafar, speċjalment tajr tax-xatt bħal pispisell, irsieset u anke fjamingi.
- F'dan is-sit jikbru wkoll diversi pjanti, uħud minnhom rari u endemiċi.
- Fl-ilma tal-kanal jgħix il-bużaqq, il-ħuta nazzjonali.
- Is-Salina għandha wkoll valur storiku għax is-salini nbnew fis-Seklu 16 mill-Ordni ta' San Gwann biex jipproduċu melħ għall-pajjiż.
- Ftit mis-salini ha jerġgħu jibdew jithaddmu biex niehdu l-melħ mill-baħar. Il-bqija ha jithallew bħal għadajjar baxxi għan-natura.
- Il-BirdLife se tagħmel minn kollox biex Is-Salina ssir kalamita ikbar għan-natura. U għan-nies li jhobbuha!



Kemm hemm salini fis-Salina?



Tweġiba paġna 10



Natura 2000
Natura mħarsa

Elisabeth Conrad

L-Għadira s-Safra

Bil-mod il-mod resqin lejn it-tmiem ta' din in-sensiela. Jonqos biss ftit siti Natura 2000 illi għadna ma dorniex. Illum ser nitkellmu fuq sit pjuttost żgħir li jagħmel max-Naxxar. Dan is-sit jismu L-Għadira s-Safra u jinsab viċin it-torri tal-Għallis, f'xatt il-baħar.

Ambjent jinbidel spiss

L-importanza tal-Għadira s-Safra tiġi mill-fatt li l-ambjent t'hawnhekk huwa rari fil-Gżejjer Maltin. Dan huwa ambjent li bl-Ingliż iġhidulu *transitional coastal wetland*, jiġifieri ambjent max-xatt li huwa influwenzat kemm mill-ilma ħelu kif ukoll mill-ilma baħar. Il-blat tal-Qawwi ta' Taħt li nsibu mal-kosta

hawnhekk fih diversi għadajjar, li daqqa jkunu mimlijin bl-ilma u daqqa nixfin. F'xi żmien jimtlew bl-ilma baħar li jingarr mir-riħ u mill-mewġ. Fix-xitwa jew meta tagħmel ix-xita, però, l-għadajjar jimtlew ukoll bl-ilma ħelu, u minhabba dan it-taħlit ta' ilmijiet, spiss insibu kundizzjonijiet salmastri.

Fejn hi?

L-Għadira s-Safra qiegħda bejn Baħar iċ-Ċaġħaq u s-Salina.

Flora rari u unika

Kif diġà rajna f'harġiet oħrajn, il-flora u l-fawna li kapaċi jgħixu f'dawn l-ambjenti salmastri huma speċjalizzati ħafna.

Victor Falzon

Mappa ta' L-Għadira s-Safra



Meta ftit ilu reġgħet inbniet il-Coast Road, dil-parti tat-triq tressqet 'il gewwa xi ftit metri. B'hekk l-art fejn kienet it-triq il-qadima (fil-mappa mdawra bl-isfar) issa tista' bi ftit ħsieb u kura tinghata lura lin-natura. U forsi L-Għadira s-Safra tista' tikber xi ftit.

Sabbara hija pjanta aljena li qed tinfirx f'xi nħawi tal-kampanja. Fir-ritratt ta' fuq jidhru tlieta.



Area tas-sit **1.54ha**
ha = ettaru (10,000m²)

Natura 2000 hija sensiela ta' postijiet madwar l-Ewropa fejn in-natura hija protetta. B'kollox hemm iktar minn **27,300** sit Natura 2000, u **39** minnhom qeghdin f'Malta.



Hekk hu. Ir-Renju Unit ghandu 924 sit Natura 2000, li ha jinqatghu mil-lista meta l-pajiz johrog mill-Unjoni Ewropea. Nisperaw madankollu li dawn is-siti jibqggu xorta wahda protetti.



sabbara

sabbara

Fl-Ghadira s-Safra nsibu numru ta' pjanti li jew f'Malta jinstabu hawn biss, jew fi ftit postijiet ohra biss. Fost il-flora ta' dan is-sit hemm speċi bhall-**kressa**, il-**lewża tal-baħar**, il-**bebuna tal-baħar**, u speċi ohrajn li ftit huma maghrufin man-nies, tant li uhud ghad m'ghandhomx isem bil-Malti!



lewża tal-baħar

wiehed minn dawk l-ispeċi li nghidulhom fossili hajjin, ghax ghadhom jghixu illum bl-istess forma li kellhom hafna hafna żmien ilu.

Din l-ispeċi kienet kapaċi tkampa tant fit-tul minhabba li hija adatta sew għall-kundizzjonijiet diffiċli li tghix fihom. L-annimal jghaddi miċ-ċiklu tal-hajja malajr hafna, fi żmien ġimagħtejn jew tlieta. Meta l-ilma tal-ghadajjar jinxef, il-bajd li jkunu biedu kapaċi jibqggu hajjin fit-tajn niexef għal għexieren tas-snin, sakemm l-ghadira terġa' timtela bl-ilma... u ċ-ċiklu jerġa' jibda.

Minbarra li huwa sit Natura 2000, l-Ghadira s-Safra hija wkoll skedata bħala Sit ta' Importanza Ekoloġika u bħala Sit ta' Importanza Xjentifika. Minkejja li hija wahda mill-iżgħar siti Natura 2000 u forsi mhux daqshekk spettakolari mad-daqqa t'ghajn, kif rajna hija xorta wahda post tassew uniku fil-wirt naturali ta' Malta.

Eqdem mid-dinożawri

L-Ghadira s-Safra hija wkoll wahda minn ftit biss siti f'Malta fejn instab il-**gamblu tal-elmu**, li huwa fost l-eqdem annimali fid-dinja. Dan il-gamblu ilu jeżisti xi 220 milljun sena, jiġifieri minn qabel id-dinożawri! Jekk tqabblu mal-200,000 sena li ilu jeżisti l-bniedem tinduna li din l-ispeċi hija elf darba aktar antika minna. Fil-fatt il-gamblu tal-elmu huwa




Gamblu tal-elmu
Tadpole shrimp
Triops cancriformis



Bebuna tal-baħar
Maltese sea chamomille
Anthemis urvilleana

Pajjiżna qed ingibuh



gobon
tat-toqba.

Malta qiegħda timtela bit-toqob – toqob kbar ħafna jgħidulhom **barrieri**! Il-barrieri jithaffru għall-gebel, għaž-żrar u għar-ramel. Ħafna minn dal-materjal jintuża għall-bini ta' djar, appartamenti u bini ieħor. Il-ħasra hi li f'Malta hawn 73,000 djar u appartamenti vojta. Kieku jitrangaw u jintużaw dawn il-postijiet vojta flok dejjem jinbena l-gdid, nofs il-barrieri ma jkollniex bżonnhom. Ara kemm konna niffrankaw, trabijiet, dħaħen, storbju, traffiku, fjuwil, dawl... u qerda tal-ambjent.